

---

Gosavitrī Stotram

ಗೋಸಾವಿತ್ರೀಸ್ತೋತ್ರಮ್

Document Information



---

Text title : gosAvitrIstotram

File name : gosAvitrIstotram.itx

Category : devii, otherforms, devI

Location : doc\_devii

Description/comments : Extended version of conersation between Shrikrishna and Yudhishthira,  
Ashvamedhikaparva adhyAya 106, verses 46-59

Latest update : August 21, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

August 21, 2020

*sanskritdocuments.org*

---



ಗೋಸಾವಿತ್ರೀಸ್ತೋತ್ರಮ್



ನಾರಾಯಣಂ ನಮಸ್ಕೃತ್ಯ ದೇವೀಂ ತ್ರಿಭುವನೇಶ್ವರೀಮ್ |  
ಗೋಸಾವಿತ್ರೀಂ ಪ್ರವಕ್ಷ್ಯಾಮಿ ವ್ಯಾಸೇನೋಕ್ತಂ ಸನಾತನೀಮ್ || ೧ ||

ಯಸ್ಯ ಶ್ರವಣಮಾತ್ರೇಣ ಸರ್ವಪಾಪೈಃ ಪ್ರಮುಚ್ಯತೇ |  
ಗವಾಂ ನಿಃಶ್ವಸಿತಂ ವೇದಾಃ ಸಷಡಂಗಪದಕೃಮಾಃ || ೨ ||

ಶೀಕ್ಷಾ ವ್ಯಾಕರಣಂ ಛಂದೋ ನಿರುಕ್ತಂ ಜ್ಯೋತಿಷಂ ತಥಾ |  
ಏತಾಸಾಮಗ್ರಶೃಂಗೇಷು ಇಂದ್ರವಿಷ್ಣೂ ಸ್ವಯಂಸ್ಥಿತೌ || ೩ ||

ಶಿರೋ ಬ್ರಹ್ಮಾ ಗುರುಃ ಸ್ಕಂಧೇ ಲಲಾಟೇ ವೃಷಭಧ್ವಜಃ |  
ಕರ್ಣಯೋರಶ್ವಿನೌ ದೇವೌ ಚಕ್ಷುಷೋಃ ಶಶಿಭಾಸ್ಕರೌ || ೪ ||

ದಂಷ್ಟ್ರೇಷು ಮರುತೋ ದೇವಾ ಜಿಹ್ವಾಯಾಂ ಚ ಸರಸ್ವತೀ |  
ಕಂಠೇ ಚ ವರುಣೋ ದೇವೋ ಹೃದಯೇ ಹವ್ಯವಾಹನಃ || ೫ ||

ಉದರೇ ಪೃಥಿವೀ ದೇವೀ ಸಶೈಲವನಕಾನನಾ |  
ಕಕುಡಿ ದ್ಯೌಃ ಸನಕ್ಷತ್ರಾ ಪೃಷ್ಠೇ ವೈವಸ್ವತೋ ಯಮಃ || ೬ ||

ಊರ್ವೋಸ್ತು ವಸವೋ ದೇವಾ ವಾಯುರ್ಜಂಗೇ ಸಮಾಶ್ರಿತಃ |  
ಆದಿತ್ಯಸ್ತಾಶ್ರಿತೋ ವಾಲೇ ಸಾಧ್ಯಾಃ ಸರ್ವಾಂಗಸಂಧಿಷು || ೭ ||

ಅಪಾನೇ ಸರ್ವತೀರ್ಥಾನಿ ಗೋಮೂತ್ರೇ ಜಾಹ್ನವೀ ಸ್ವಯಮ್ |  
ಧೃತಿಃ ಪುಷ್ಪಿರ್ಮಹಾಲಕ್ಷ್ಮೀಗೋರ್ಮಯೇ ಸಂಸ್ಥಿತಾಃ ಸದಾ || ೮ ||

ನಾಸಿಕಾಯಾಂ ಚ ಶ್ರೀದೇವೀ ಜ್ಯೇಷ್ಠಾ ವಸತಿ ಭಾಮಿನೀ |  
ಚತ್ವಾರಃ ಸಾಗರಾಃ ಪೂರ್ಣಾ ಗವಾಂ ಹ್ಯೇವ ಪಯೋಧರೇ || ೯ ||

ಖುರಮಧ್ಯೇಷು ಗಂಧರ್ವಾಃ ಖುರಾಗ್ರೇ ಪನ್ನಗಾಃ ಶ್ರೀತಾಃ |  
ಖುರಾಣಾಂ ಪಶ್ಚಿಮೇ ಭಾಗೇ ಹ್ಯಪ್ಸರಾಣಾಂ ಗಣಾಃ ಸ್ಮೃತಾಃ || ೧೦ ||

ಶ್ರುಣೀತಸ್ತೇಷು ಪಿತರೋ ರೋಮಲಾಂಗೂಲಮಾಶ್ರಿತಾಃ |  
ಖುಷಯೋ ರೋಮಕೂಪೇಷು ಚರ್ಮಣ್ಯೇವ ಪ್ರಜಾಪತಿಃ || ೧೧ ||

ಹುಂಕಾರೇ ಚತುರೋ ವೇದಾ ಹುಂಶಬ್ದೇ ಚ ಪ್ರಜಾಪತಿಃ |

ಏವಂ ವಿಷ್ಣುಮಯಂ ಗಾತ್ರಂ ತಾಸಾಂ ಗೋಪ್ತಾ ಸ ಕೇಶವಃ || ೧೨ ||

ಗವಾಂ ದೃಷ್ಟ್ವಾ ನಮಸ್ಕೃತ್ಯ ಕೃತ್ವಾ ಚೈವ ಪ್ರದಕ್ಷಿಣಮ್ |

ಪ್ರದಕ್ಷಿಣೀಕೃತಾ ತೇನ ಸಪ್ತದ್ವೀಪಾ ವಸುಂಧರಾ || ೧೩ ||

ಕಾಮದೋಗ್ನೋ ಸ್ವಯಂ ಕಾಮದೋಗ್ನಾ ಸನ್ನಿಹಿತಾ ಮತಾ |

ಗೋಗ್ರಾಸಸ್ಯ ವಿಶೇಷೋಽಸ್ತಿ ಹಸ್ತಸಂಪೂರ್ಣಮಾತ್ರತಃ || ೧೪ ||

ಶತಬ್ರಾಹ್ಮಣಭುಕ್ತೇನ ಸಮಮಾಹುರ್ಯುಧಿಷ್ಠಿರ |

ಯ ಇದಂ ಪರತೇ ನಿತ್ಯಂ ಶೃಣುಯಾದ್ವಾ ಸಮಾಹಿತಃ || ೧೫ ||

ಬ್ರಾಹ್ಮಣೋ ಲಭತೇ ವಿದ್ಯಾಂ ಕ್ಷತ್ರಿಯೋ ರಾಜ್ಯಮಶ್ನುತೇ |

ವೈಶ್ಯೋ ಧನಸಮೃದ್ಧಃ ಸ್ಯಾಚ್ಛೂದ್ರಃ ಪಾಪಾತ್ ಪ್ರಮುಚ್ಯತೇ || ೧೬ ||

ಗರ್ಭೀಣೀ ಜನಯೇತ್ ಪುತ್ರಂ ಕನ್ಯಾ ಭರ್ತಾರಮಾಪ್ನುಯಾತ್ |

ಸಾಯಂ ಪ್ರಾತಸ್ತು ಪರತಾಂ ಶಾಂತಿಸ್ವಸ್ತೃಯನಂ ಮಹತ್ || ೧೭ ||

ಅಹೋರಾತ್ರಕೃತ್ಯಃ ಪಾಪೈಸ್ತತ್ಕಣಾತ್ ಪರಿಮುಚ್ಯತೇ |

ಫಲಂ ತು ಗೋಸಹಸ್ರಸ್ಯೇತ್ಯುಕ್ತಂ ಹಿ ಬ್ರಾಹ್ಮಣಾ ಪುರಾ || ೧೮ ||

ಗಾವೋ ಮೇ ಹ್ಯಗ್ರತಃ ಸಂತು ಗಾವೋ ಮೇ ಸಂತು ಪೃಷ್ಠತಃ |

ಗಾವೋ ಮೇ ಹೃದಯೇ ಸಂತು ಗವಾಂ ಮಧ್ಯೇ ವಸಾಮ್ಯಹಮ್ || ೧೯ ||

ಸುರಭಿರ್ವೇಷ್ಣವೀ ಮಾತಾ ನಿತ್ಯಂ ವಿಷ್ಣುಪದೇ ಸ್ಥಿತಾ |

ಗೋಗ್ರಾಸಂ ತು ಮಯಾ ದತ್ತಂ ಸುರಭಿಃ ಪ್ರತಿಗೃಹ್ಯತಾಮ್ || ೨೦ ||

ಗಾವೋ ಮೇ ಮಾತರಃ ಸರ್ವಾಃ ಸರ್ವೇ ಮೇ ಪಿತರೋ ವೃಷಾಃ |

ಗ್ರಾಸಮುಷ್ಣಿಂ ಮಯಾ ದತ್ತಂ ಸುರಭಿಃ ಪ್ರತಿಗೃಹ್ಯತಾಮ್ || ೨೧ ||

ಫಲಾನಾಂ ಗೋಸಹಸ್ರಸ್ಯ ಪ್ರದದ್ಯಾದ್ಬ್ರಾಹ್ಮಣೋತ್ತಮೇ |

ಸರ್ವತೀರ್ಥಾಧಿಕಂ ಪುಣ್ಯಮಿತ್ಯುಕ್ತಂ ಬ್ರಾಹ್ಮಣಾ ಪುರಾ || ೨೨ ||

|| ಇತಿ ಗೋಸಾವಿತ್ರೀಸ್ತೋತ್ರಮ್ ||

The stotra is extended version of portion in

Ashvamedhikaparva adhyAya 106, verses 46-59

and is conversation between Shrikrishna and Yudhishtira.

(Kumbhakonam edition)

ಭಗವಾನುವಾಚ | ೧೪-೧೦೬-೪೪

ಇತ್ಯುಕ್ತ್ವಾಸ್ತೈಃ ವರಂ ದತ್ತ್ವಾ ಪ್ರಯಯುಸ್ತೇ ಯಥಾಗತಮ್ |  
 ಲೋಕನಿಸ್ತರಣಾರ್ಥಾಯ ಸಾ ಚ ಲೋಕಾಂಶ್ಚಚಾರ ಹ || ೧೪-೧೦೬-೪೪  
 ತಸ್ಯಾಮೇವ ಸಮುದ್ಯುತಾ ಹ್ಯೇತಾಶ್ಚ ಕಪಿಲಾ ನವ |  
 ವಿಚರಂತಿ ಮಹೀಮೇನಾಂ ಲೋಕಾನುಗ್ರಹಕಾರಣಾತ್ |  
 ತಸ್ಮಾತ್ತು ಕಪಿಲಾ ದೇಯಾ ಪರತ್ರ ಹಿತಮಿಚ್ಛತಾ || ೧೪-೧೦೬-೪೫  
 ಯದಾ ಚ ದೀಯತೇ ರಾಜನ್ಯಪಿಲಾ ಹ್ಯಗ್ನಿಹೋತ್ರಿಣೇ |  
 ತದಾ ಚ ಶೃಂಗಯೋಸ್ತಸ್ಯಾ ವಿಷ್ಣುರಿಂದ್ರಶ್ಚ ತಿಷ್ಠತಿ || ೧೪-೧೦೬-೪೬  
 ಚಂದ್ರವಜ್ರಧರೌ ಚಾಪಿ ತಿಷ್ಠತಃ ಶೃಂಗಮೂಲಯೋಃ |  
 ಶೃಂಗಮಧ್ಯೇ ತಥಾ ಬ್ರಹ್ಮಾ ಲಲಾಟೇ ಗೋವೃಷಧ್ವಜಃ || ೧೪-೧೦೬-೪೭  
 ಕರ್ಣಯೋರಶ್ಚಿನೌ ದೇವೌ ಚಕ್ಷುಷೀ ಶಶಿಭಾಸ್ಕರೌ |  
 ದಂತೇಷು ಮರುತೋ ದೇವಾ ಜಿಹ್ವಾಯಾಂ ವಾಕ್ಸರಲಸ್ವತೀ || ೧೪-೧೦೬-೪೮  
 ರೋಮಕೂಪೇಷು ಮುನಯಶ್ಚರ್ಮಣೈವ ಪ್ರಜಾಪತಿಃ |  
 ನಿಶ್ಶಾಸ್ತೇಷು ಸ್ಥಿತಾ ವೇದಾಃ ಸಷಡಂಗಪದಕ್ರಮಾಃ || ೧೪-೧೦೬-೪೯  
 ನಾಸಾಪುಟೇ ಸ್ಥಿತಾ ಗಂಧಾಃ ಪುಷ್ಪಾಣಿ ಸುರಭೀಣಿ ಚ |  
 ಅಧರೇ ವಸವಃ ಸರ್ವೇ ಮುಖೇ ಚಾಗ್ನಿಃ ಪ್ರತಿಷ್ಠಿತಃ || ೧೪-೧೦೬-೫೦  
 ಸಾಧ್ಯಾ ದೇವಾಃ ಸ್ಥಿತಾಃ ಕಕ್ಷೇ ಗ್ರೀವಾಯಾಂ ಪಾರ್ವತೀ ಸ್ಥಿತಾ |  
 ಪೃಷ್ಠೇ ಚ ನಕ್ಷತ್ರಗಣಾಃ ಕಕುದ್ವೇಶೇ ನಭಸ್ಸಲಮ್ || ೧೪-೧೦೬-೫೧  
 ಅಪಾನೇ ಸರ್ವತೀರ್ಥಾನಿ ಗೋಮೂತ್ರೇ ಜಾಹ್ನವೀ ಸ್ವಯಮ್ |  
 ಇಷ್ಟತುಷ್ಟಮಯಾ ಲಕ್ಷ್ಮೀಗೋರ್ಮಯೇ ವಸತೀ ತದಾ || ೧೪-೧೦೬-೫೨  
 ನಾಸಿಕಾಯಾಂ ಸದಾ ದೇವೀ ಜ್ಯೇಷ್ಠಾ ವಸತಿ ಭಾಮಿನೀ |  
 ಶ್ರೋಣೀತಟಸ್ವಾಃ ಪಿತರೋ ರಮಾ ಲಾಂಗೂಲಮಾಶ್ರಿತಾ || ೧೪-೧೦೬-೫೩  
 ಪಾರ್ಶ್ವಯೋರುಭಯೋಃ ಸರ್ವೇ ವಿಶ್ವೇದೇವಾಃ ಪ್ರತಿಷ್ಠಿತಾಃ |  
 ತಿಷ್ಠತ್ಯುರಸಿ ತಾಸಾಂ ತು ಪ್ರೀತಃ ಶಕ್ತಿಧರೋ ಗುಹಃ || ೧೪-೧೦೬-೫೪  
 ಜಾನಜಂಘೋರುದೇಶೇಷು ಪಂಚ ತಿಷ್ಠಂತಿ ವಾಯವಃ |  
 ಋರಮಧ್ಯೇಷು ಗಂಧರ್ವಾಃ ಋರಾಗ್ರೇಷು ಚ ಪನ್ನಗಾಃ || ೧೪-೧೦೬-೫೫  
 ಚತ್ವಾರಃ ಸಾಗರಾಃ ಪೂರ್ಣಾಸ್ತಸ್ಯಾ ಏವ ಪಯೋಧರಾಃ |  
 ರತಿರ್ಮೇಧಾ ಕ್ಷಮಾ ಸ್ವಾಹಾ ಶ್ರದ್ಧಾ ಶಾಂತಿಧೃತಿಃ ಸ್ಮೃತಿಃ | ೧೪-೧೦೬-೫೬  
 ಕೀರ್ತಿರ್ದೀಪ್ತಿಃ ಕ್ರಿಯಾ ಕಾಂತಿಸ್ತುಷ್ಪಿಃ ಪುಷ್ಪಿಸ್ಪ ಸಂತತಿಃ |  
 ದಿಶಶ್ಚ ಪ್ರದಿಶಶ್ಚೈವ ಸೇವಂತೇ ಕಪಿಲಾಂ ಸದಾ || ೧೪-೧೦೬-೫೭  
 ದೇವಾ ಪಿತೃಗಣಾಶ್ಚಾಪಿ ಗಂಧರ್ವಾಪ್ಸರಸಾಂ ಗಣಾಃ |  
 ಲೋಕಾ ದ್ವೀಪಾರ್ಣವಾಶ್ಚೈವ ಗಂಗಾದ್ಯಾಃ ಸರಿತಸ್ತಥಾ || ೧೪-೧೦೬-೫೮  
 ದೇವಾಃ ಪಿತೃಗಣಾಶ್ಚಾಪಿ ವೇದಾಃ ಸಾಂಗಾಃ ಸಹಾಧ್ವರೈಃ |

ವೇದೋಕ್ತೈರ್ವಿವಿಧೈರ್ಮುಂತ್ರೈಃ ಸ್ತುವಂತಿ ಹೃಷಿತಾಸ್ತಥಾ || ೧೪-೧೦೬-೫೯  
 ವಿದ್ಯಾಧರಾಶ್ಚ ಯೇ ಸಿದ್ಧಾ ಭೂತಾಸ್ತಾರಾಗಣಾಸ್ತಥಾ |  
 ಪುಷ್ಪವೃಷ್ಟಿಂ ಚ ವರ್ಷಂತಿ ಪುನ್ಯತ್ಯಂತಿ ಚ ಹರ್ಷಿತಾಃ || ೧೪-೧೦೬-೬೦  
 ಬ್ರಹ್ಮಣೋತ್ಪಾದಿತಾ ದೇವೀ ವಹ್ನಿಕುಂಡಾನ್ಮಹಾಪ್ರಭಾ |  
 ನಮಸ್ತೇ ಕಪಿಲೇ ಪುಣ್ಯೇ ಸರ್ವದೇವೈರ್ನಮಸ್ಕೃತೇ || ೧೪-೧೦೬-೬೧  
 ಕಪಿಲೇಽಥ ಮಹಾಸತ್ವೇ ಸರ್ವತೀರ್ಥಮಯೇ ಶುಭೇ |  
 ದಾತಾರಂ ಸ್ವಜನೋಪೇತಂ ಬ್ರಹ್ಮಲೋಕಂ ನಯ ಸ್ವಯಮ್ || ೧೪-೧೦೬-೬೨  
 ಅಹೋ ರತ್ನಮಿದಂ ಪುಣ್ಯಂ ಸರ್ವದುಃಖಘ್ನಮುತ್ತಮಮ್ |  
 ಅಹೋ ಧರ್ಮಾರ್ಜಿತಂ ಶುದ್ಧಮಿದಮಗ್ರ್ಯಂ ಮಹಾಧನಮ್ |  
 ಇತ್ಯಾಕಾಶಸ್ಥಿತಸ್ತೇ ತು ಸರ್ವದೇವಾ ಜಪಂತಿ ಚ || ೧೪-೧೦೬-೬೩  
 ತಸ್ಯಾಃ ಪ್ರತಿಗ್ರಹೀತಾ ಚ ಭುಂಕ್ತೇ ಯಾವದ್ವಿಜೋತ್ತಮಃ |  
 ತಾವದ್ವೇವಗಣಾಃ ಸರ್ವೇ ಕಪಿಲಾಮರ್ಚಯಂತಿ ಚ |  
 ಸ್ವರ್ಣಶೃಂಗೀಂ ರೂಪ್ಯಖುರಾಂ ಗಂಧೈಃ ಪುಷ್ಪೈಃ ಸುಪೂಜಿತಾಮ್ || ೧೪-೧೦೬-೬೪  
 ವಸ್ತ್ರಾಭ್ಯಾಸುಹತಾಭ್ಯಾಂ ತು ಯಾವತ್ತಿಷ್ಠತ್ಯಲಂಕೃತಾ |  
 ತಾವದ್ಯದಿಚ್ಛೇತ್ಯಪಿಲಾ ಮಂತ್ರಪೂತಾ ಸುಸಂಸ್ಕೃತಾ |  
 ಭೂಲೋಕವಾಸಿನಃ ಸರ್ವಾನ್ಬ್ರಹ್ಮಲೋಕಂ ನಯೇತ್ಸ್ವಯಮ್ || ೧೪-೧೦೬-೬೫  
 ಭೂರಶ್ವಃ ಕನಕಂ ಗಾವೋ ರೂಪ್ಯಮಶ್ವಂ ತಿಲಾ ಯವಾಃ |  
 ದೀಯಮಾನಾನಿ ವಿಪ್ರಾಯ ಪ್ರಹೃಷ್ಯಂತಿ ದಿನೇದಿನೇ || ೧೪-೧೦೬-೬೬  
 ಅಥ ತ್ವಶ್ರೋತ್ರಿಯೇಭ್ಯೋ ವೈ ತಾನಿ ದತ್ತಾನಿ ಪಾಂಡವ |  
 ತಥಾ ನಿಂದಂತ್ಯಥಾತ್ಮಾನಮಶುಭಂ ಕಿಂನು ನಃ ಕೃತಂ || ೧೪-೧೦೬-೬೭  
 ಅಹೋ ರಕ್ಷಃಪಿಶಾಚೈಶ್ಚ ಲುಪ್ಯಮಾನಾಃ ಸಮಂತತಃ |  
 ಯಾಸ್ಯಾಮೋ ನಿರಯಂ ಶೀಘ್ರಮಿತಿ ಶೋಚಂತಿ ತಾನಿ ವೈ || ೧೪-೧೦೬-೬೮  
 ಏತಾನ್ಯಪಿ ದ್ವಿಜೇಭ್ಯೋ ವೈ ಶ್ರೋತ್ರಿಯೇಭ್ಯೋ ಲಿಶೇಷತಃ |  
 ದೀಯಮಾನಾನಿ ವರ್ಧಂತೇ ದಾತಾರಂ ತಾರಯಂತಿ ಚ || ೧೪-೧೦೬-೬೯

Gosavitri Stotram

pdf was typeset on August 21, 2020

Please send corrections to [sanskrit@cheerful.com](mailto:sanskrit@cheerful.com)

